

ДОГОВОР

Склучен помеѓу:

1. Општина Кочани, со седиште во Кочани, ул. "Раде Кратовче" бр.1, застапувана од Градоначалникот на општина Кочани, Г-дин Николчо Илијев во својство на одговорно лице на Договорниот орган (во натамошниот текст: **Корисник на услугата**) и

2. Центар за консалтинг и инженеринг КОНЦЕПТ ЕУ ДОО Кочани, со седиште на ул. "Скопска" бр.5/1/3, Кочани, со ДБ: 4013009503551 и ЕМБС: 6472150, жиро с-ка 280115100600288 депонент на Силк роуд банка АД Скопје, застапувано од Управителот Љубомир Јанев, (во понатамошниот текст: **Вршител на услугата**).

Предмет на договорот

Член 1

Предмет на Договорот за јавна набавка на услуга е:

Вршење на стручен надзор на Регулација на дел од Кочанска Река

Договорот се склучува врз основа на прифатената понуда поднесена по објавениот Оглас бр.11462/2020, по претходно донесена Одлука за јавна набавка.

Вредност на договорот

Член 2

Вкупната договорена вредност што може да се плати по овој Договор изнесува **19.499,00 ден.** без ДДВ, односно **23.008,82 ден. со вклучен ДДВ 18%.**

Вкупната вредност за извршување на услугите предмет на овој договор е утврдена согласно спроведената фаза на електронската аукција (извештај од текот на е-аукцијата).

Извор на средствата за реализација на договорот

Член 3

Средствата за реализација на договорот за јавната набавка се обезбедени во Буџетот на Општина Кочани за 2020 год., Програма РА, ставка 482.

Начин и рок на плаќање

Член 4

Плаќањето ќе се врши во рок до 60 (шеесет) дена, сметано од денот на поднесување на фактурата во архивата на договорниот орган.

ДДВ при изготвувањето на фактурата ќе биде изразен посебно.

Обврски на Вршителот на услугата

Член 5

Вршењето на стручниот надзор треба да биде според барањата на Договорниот орган и постојните технички прописи и стандарди за вршење на ваков вид на услуги.

Носителот на набавката ќе ги има следниве обврски:

- Надзорот е должен во текот на секоја недела да биде присуте намалку 3 дена по 8 часа за да го контролира објектот кој е предмет на надзор. Присуството на надзор ќе биде контролирано од

претставник на Општината. Потребно е да поседува возило за посета на објектот кој ќе биде предмет на надзор.

- Редовно да ги следи и контролира изведувањето на предметните работи во поглед на квалитетот и квантитетот,

- Да го запознае Нарачувачот за сите недостатоци односно неправилности кои ќе ги воочи и истите да ги забележи во градежниот дневник,

- Редовно да го прегледува, контролира и заверува градежниот дневник кој го води изведувачот

- Редовно да ја прегледува градежната книга, да ги контролира количините на изведените работи врз основа на извршените снимања (мерења) на количините кои ќе служат за подготовка на времените ситуации, односно подготовка на завршна ситуација и да ја заверува градежната книга, која ја води изведувачот

Обврски на Корисникот на услугата

Член 6

При секоја фаза во текот на градењето, Изведувачот и Корисникот на услугата се должни на Вршителот на услугата за стручниот надзор да му овозможат да изврши проверка.

Корисникот на услугата се обврзува да ги обезбеди сета договорна документација и сите други потребни документи и податоци, за несметано извршување на услугите предмет на овој Договор.

Корисникот на услугата се обврзува на барање на Вршителот на услугата да земе учество во решавање на евентуалните несогласувања и проблеми со Изведувачот.

Корисникот на услугата се обврзува да постапува согласно начинот и рокот за плаќање, утврдени во чл. 4 на овој Договор.

Времетраење на важност на договорот

Член 7

Рокот за извршување на услгата надзор над Регулација на дел од Кочанска Река, ќе изнесува 6 /шест/ месеци, рокот за извршување на услугата започнува од денот на воведување на Изведувачот во работа од страна на вршителот на услугата за вршење надзор.

Виша сила

Член 8

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила, таа е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила, Договорот може да се реализира по потреба со заеднички прифатено дополнување или да се раскине договорно.

Корупциско или измамничко однесување

Член 9

Договорните страни се согласни да ги применат највисоките стандарди за етичко и законито однесување за време на реализацијата на овој Договор.

Договорна казна

Член 10

За неизвршување и неквалитетно извршување на услугата, договорот ќе биде еднострано раскинат од страна на Корисникот на услугата и Вршителот на услугата треба да му плати договорна казна во висина од 20% од вкупната вредност на договорот.

Услугата се смета за некавалитетно извршена доколку се јават недостатоци кои можат да се стават на Вршителот на услугата, а кои се резултат на неправилностите кои биле констатирани во текот на реконструкцијата, вградување на некавалитетни материјали од страна на Изведувачот, а одобрени од Вршителот на услугата, односно надзорот и истите не се евидентирани во дневникот, неделниот, месечниот или завршниот извештај и градежната книга и градежниот дневник.

Завршни одредби

Член 11

Договорните страни се обврзани, за реализација на овој Договор, да соработуваат меѓу себе, да се грижат за унапредување на односите и за таа цел редовно и благовремено да се информираат за се што е потребно за реализација на Договорот.

Член 12

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма, ако се потпишани од двете договорни страни и ако се во согласност со Законот за јавните набавки и другите важечки прописи во РСМ.

Член 13

Договорните страни се согласни за сè што не е предвидено со овој договор да се применуваат одредбите од позитивните законски прописи и стандарди во Република С. Македонија, за вршење на ваков вид на набавка.

Член 14

Во случај на спор по овој Договор, договорните страни ќе се обидат да го решат спогодбено, во спротивно ќе решава стварно и месно надлежен суд.

Член 15

Овој Договор е составен во 6 /шест/ еднакви примероци, од кои 2 /два/ примерока за Вршителот на услугата, а 4 /четири/ примерока за Корисникот на услугата и стапува на сила со денот на неговото склучување.

за Вршителот на услугата,
КОНЦЕПТ ЕУ ДОО Кочани
Управител,


(**Љубомир Јанев**)



за Корисникот на услугата,
Општина Кочани
Градоначалник,


(**Николчо Илијев**)



Изработил: Соработник за поддршка и прибирање на документација за водење на постапки за јавни набавки-Далиборка Стојанова
Контролирал: Раководител на Одделение за ЛЕР – Сашо Стоименов

